



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**ក្រុមប្រឹក្សាធម្មនុញ្ញ**

**សំណុំរឿង**

លេខ : ១៤១/០០៤/២០០៨

ចុះថ្ងៃទី ១៧ ខែ ឧសភា ឆ្នាំ២០០៨

**សេចក្តីសម្រេច**

លេខ : ០៩៨/០០៣/២០០៨ កបធ.ច

ចុះថ្ងៃទី ២៦ ខែ ឧសភា ឆ្នាំ២០០៨

**ក្រុមប្រឹក្សាធម្មនុញ្ញ**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រមលេខ ជស/រកម/០៤៩៨/០៦ ចុះថ្ងៃទី ០៨ ខែ មេសា ឆ្នាំ១៩៩៨ ប្រកាសឱ្យប្រើច្បាប់ស្តីពីការរៀបចំ និង ការប្រព្រឹត្តទៅនៃក្រុមប្រឹក្សាធម្មនុញ្ញ
- បានឃើញព្រះរាជក្រមលេខ នស/រកម/០១០៧/០០៥ ចុះថ្ងៃទី ៣១ ខែ មករា ឆ្នាំ២០០៧ ប្រកាសឱ្យប្រើច្បាប់ស្តីពីវិសោធនកម្មច្បាប់ស្តីពីការរៀបចំ និង ការប្រព្រឹត្តទៅនៃក្រុមប្រឹក្សាធម្មនុញ្ញ
- បានឃើញព្រះរាជក្រមលេខ នស/រកម/១២៩៧/០៦ ចុះថ្ងៃទី ២៦ ខែ ធ្នូ ឆ្នាំ១៩៩៧ ប្រកាសឱ្យប្រើច្បាប់ស្តីពីការបោះឆ្នោតជ្រើសតាំងតំណាងរាស្ត្រ
- បានឃើញព្រះរាជក្រមលេខ នស/រកម/០៩០២/០១៧ ចុះថ្ងៃទី ១៧ ខែ កញ្ញា ឆ្នាំ២០០២ ប្រកាសឱ្យប្រើច្បាប់ស្តីពីវិសោធនកម្មច្បាប់ស្តីពីការបោះឆ្នោតជ្រើសតាំងតំណាងរាស្ត្រ
- បានឃើញព្រះរាជក្រមលេខ នស/រកម/០៦០៦/០១៩ ចុះថ្ងៃទី ២៧ ខែ មិថុនា ឆ្នាំ២០០៦ ប្រកាសឱ្យប្រើច្បាប់ស្តីពីវិសោធនកម្មមាត្រា ១៣ ថ្មី នៃច្បាប់ស្តីពីការបោះឆ្នោតជ្រើសតាំងតំណាងរាស្ត្រ
- បានឃើញព្រះរាជក្រមលេខ នស/រកម/០១០៧/០០៦ ចុះថ្ងៃទី ៣១ ខែ មករា ឆ្នាំ២០០៧ ប្រកាសឱ្យប្រើច្បាប់ស្តីពីវិសោធនកម្មច្បាប់ស្តីពីការបោះឆ្នោតជ្រើសតាំងតំណាងរាស្ត្រ

- បានឃើញសេចក្តីសម្រេចរបស់គណៈកម្មាធិការជាតិរៀបចំការបោះឆ្នោតលេខ ១៤២/០៨ គ.ជ.ប.ស.ស.រ ចុះថ្ងៃទី ១២ ខែ ឧសភា ឆ្នាំ២០០៨ បដិសេធការចុះបញ្ជីគណបក្សនយោបាយឈរឈ្មោះបោះឆ្នោត និង បញ្ជីបេក្ខជនឈរឈ្មោះ
- បានឃើញពាក្យបណ្តឹងគ្មានលេខ ចុះថ្ងៃទី ១៦ ខែ ឧសភា ឆ្នាំ២០០៨ របស់លោក **អឿន សារ៉ាត់** ប្រធាន គណបក្សសង្គមខ្មែរនិយម សុំប្តឹងដើម្បីបំពេញឈ្មោះបេក្ខជនចំនួន ២៥រូប ជំនួសបេក្ខជនដែលគ្មានឈ្មោះ ក្នុងបញ្ជីបោះឆ្នោត ដើម្បីបានសុពលភាពបញ្ជីបេក្ខជនផ្លូវការពិគណៈកម្មាធិការជាតិរៀបចំការបោះឆ្នោត វិញ ។ អគ្គលេខាធិការដ្ឋានក្រុមប្រឹក្សាធម្មនុញ្ញបានទទួលពាក្យបណ្តឹងនេះនៅថ្ងៃទី ១៧ ខែ ឧសភា ឆ្នាំ២០០៨ វេលាម៉ោង ១៥ និង ៤៥ នាទី
- បានឃើញកំណត់ហេតុចុះថ្ងៃទី ២១ ខែ ឧសភា ឆ្នាំ២០០៨ របស់ក្រុមទី២ នៃក្រុមប្រឹក្សាធម្មនុញ្ញ សួរ យកចម្លើយលោក **អឿន សារ៉ាត់** ជាដើមបណ្តឹង
- បានឃើញកំណត់ហេតុចុះថ្ងៃទី ២១ ខែ ឧសភា ឆ្នាំ២០០៨ របស់ក្រុមទី២ នៃក្រុមប្រឹក្សាធម្មនុញ្ញ សួរ យកចម្លើយតំណាងគណៈកម្មាធិការជាតិរៀបចំការបោះឆ្នោត ជាចុងចម្លើយ

**គ្រោយពីបានស្ទង់របាយការណ៍របស់សមាជិករាយការណ៍**

**គ្រោយពីបានស្ទង់ចម្លើយរបស់គុភាគី**

**គ្រោយពីបានពិភាក្សាត្រឹមត្រូវតាមច្បាប់ហើយ**

- យល់ឃើញថា បណ្តឹងរបស់លោក **អឿន សារ៉ាត់** ជាបណ្តឹងស្ថិតនៅក្នុងដំណាក់កាលចុះបញ្ជីគណបក្ស នយោបាយឈរឈ្មោះបោះឆ្នោត និង បញ្ជីបេក្ខជនឈរឈ្មោះ ស្របតាមមាត្រា ១៣៦ ថ្មី នៃរដ្ឋធម្មនុញ្ញ និងមាត្រា ២៥ ថ្មី នៃច្បាប់ស្តីពីការរៀបចំ និង ការប្រព្រឹត្តទៅនៃក្រុមប្រឹក្សាធម្មនុញ្ញ
- យល់ឃើញថា បណ្តឹងរបស់លោក **អឿន សារ៉ាត់** បានដាក់ក្នុងរយៈពេលដែលច្បាប់បានកំណត់ តាម មាត្រា ៤២ ថ្មី នៃច្បាប់ស្តីពីការបោះឆ្នោតជ្រើសតាំងតំណាងរាស្ត្រ ដូច្នេះក្រុមប្រឹក្សាធម្មនុញ្ញអាចទទួល បណ្តឹងនេះយកមកពិនិត្យបាន
- យល់ឃើញថា បណ្តឹងផ្ទាល់មាត់របស់លោក **អឿន សារ៉ាត់** នៅចំពោះមុខក្រុមទី២ នៃក្រុមប្រឹក្សាធម្មនុញ្ញ សុំប្តឹងប្តូរកម្មវត្ថុនៃបណ្តឹងមកជា : " សុំប្តឹងបដិសេធសេចក្តីសម្រេចរបស់គណៈកម្មាធិការជាតិរៀបចំការ- បោះឆ្នោត និង សុំបំពេញបន្ថែមបេក្ខជនថ្មី ចំនួន ២៥រូប ជំនួសបេក្ខជនដែលគណៈកម្មាធិការជាតិរៀបចំ- ការបោះឆ្នោតបានបដិសេធ ... " ពុំអាចទទួលយកមកពិនិត្យបានឡើយ ដោយខុសនឹងបទបញ្ញត្តិនៃ មាត្រា ៤២ ថ្មី នៃច្បាប់ស្តីពីការបោះឆ្នោតជ្រើសតាំងតំណាងរាស្ត្រ

- យល់ឃើញថា នៅចំពោះមុខក្រុមទី២ នៃក្រុមប្រឹក្សាធម្មនុញ្ញ តំណាងគណៈកម្មាធិការជាតិរៀបចំការបោះឆ្នោតបានឆ្លើយបំភ្លឺថា គណបក្សសង្គមខ្មែរនិយមបានដាក់ពាក្យសុំចុះបញ្ជីនៅថ្ងៃទី ២៩ ខែ មេសា ឆ្នាំ២០០៨ ហើយគណៈកម្មាធិការជាតិរៀបចំការបោះឆ្នោតមានរយៈពេល ៧ ថ្ងៃ ដើម្បីត្រួតពិនិត្យ បើក្នុងរយៈពេល ៧ ថ្ងៃហើយ មិនបានកែតម្រូវជាបឋមទៀត គឺគណៈកម្មាធិការជាតិរៀបចំការបោះឆ្នោត ចេញលិខិតជាផ្លូវការលេខ ១៨៤/០៨ គ.ជ.ប ចុះថ្ងៃទី ០៦ ខែ ឧសភា ឆ្នាំ២០០៨ ឱ្យគណបក្សបំពេញ បន្ថែមរយៈពេល ៥ ថ្ងៃ ពិសេសទាក់ទងនឹងបេក្ខជនដែលគ្មានឈ្មោះក្នុងបញ្ជីបោះឆ្នោត ។ លិខិត ជូនដំណឹងនេះមានចំនួន ១៥ មណ្ឌល ត្រូវកែតម្រូវ តែគណបក្សសាមីនៅតែមិនបានបំពេញបន្ថែម រហូត ដល់ថ្ងៃទី ១២ ខែ ឧសភា ឆ្នាំ២០០៨ វេលាម៉ោង ១៧ ទើបគណៈកម្មាធិការជាតិរៀបចំការបោះឆ្នោត ចេញសេចក្តីសម្រេចបដិសេធ
- យល់ឃើញថា នៅពេលសវនាការជាសាធារណៈ លោក **ឆៀន សារ៉ាត់** ( ដើមបណ្តឹង ) ឆ្លើយថា ពាក្យ បណ្តឹងចុះថ្ងៃទី ១៦ ខែ ឧសភា ឆ្នាំ២០០៨ ពិតជាពាក្យបណ្តឹងរបស់ខ្ញុំបាទមែន ។ ការចុះឈ្មោះគណបក្ស នយោបាយឈរឈ្មោះបោះឆ្នោត និង បេក្ខជនឈរឈ្មោះ មានការខុសឆ្គងខ្លះលើបញ្ជីបេក្ខជន ដោយមិន បានអនុវត្តត្រឹមត្រូវតាមច្បាប់បោះឆ្នោត ប៉ុន្តែជាក់ហុសឆ្គងដោយអចេតនា ហើយសុំឱ្យគណបក្សបានដើរ ទៅមុខផង
- យល់ឃើញថា នៅពេលសវនាការជាសាធារណៈ លោក **មាន សឿន** តំណាងគណៈកម្មាធិការជាតិរៀបចំ ការបោះឆ្នោត ឆ្លើយបំភ្លឺថា ក្នុងកម្មវត្ថុបណ្តឹងនេះ លោកគ្មានយោបល់ទេ ។ លោកបានបញ្ជាក់បន្ថែមថា គណបក្សនេះបានដាក់ពាក្យចុះឈ្មោះគណបក្សនយោបាយនិងបេក្ខជនឈរឈ្មោះនៅថ្ងៃទី ២៩ ខែ មេសា ឆ្នាំ២០០៨ ។ គណៈកម្មាធិការជាតិរៀបចំការបោះឆ្នោតទុករយៈពេល ៧ ថ្ងៃ ឱ្យគណបក្សនេះធ្វើការកែ តម្រូវបំពេញបន្ថែម ។ នៅថ្ងៃទី ០៦ ខែ ឧសភា ឆ្នាំ២០០៨ គណៈកម្មាធិការជាតិរៀបចំការបោះឆ្នោត បានចេញលិខិតជាផ្លូវការឱ្យគណបក្សនេះបំពេញបន្ថែមរយៈពេល ៥ ថ្ងៃ ពិសេសទាក់ទងបេក្ខជនដែល គ្មានឈ្មោះក្នុងបញ្ជីបោះឆ្នោត ។ នៅថ្ងៃទី ១២ ខែ ឧសភា ឆ្នាំ២០០៨ វេលាម៉ោង ៥ កន្លះល្ងាច គណបក្ស នេះនៅតែមិនបានបំពេញការខ្វះខាត ទើបគណៈកម្មាធិការជាតិរៀបចំការបោះឆ្នោតចេញសេចក្តីសម្រេច បដិសេធការសុំចុះឈ្មោះ
- យល់ឃើញថា ការអនុញ្ញាតឱ្យបំពេញឈ្មោះបេក្ខជន ចំនួន ២៥រូប ជំនួសបេក្ខជនដែលគ្មានឈ្មោះក្នុងបញ្ជី បោះឆ្នោត ពុំមានចែងក្នុងច្បាប់ស្តីពីការរៀបចំ និង ការប្រព្រឹត្តទៅនៃក្រុមប្រឹក្សាធម្មនុញ្ញ ពិសេស បទបញ្ញត្តិទាំងឡាយដែលទាក់ទងនឹងសមត្ថកិច្ចរបស់ក្រុមប្រឹក្សាធម្មនុញ្ញ

**សម្រេច**  
**ចំពោះមុខគុភាគី**

**មាត្រា ១.**~ ទទួលពាក្យបណ្តឹងរបស់លោក **អឿន សារ៉ាត់** គ្មានលេខ ចុះថ្ងៃទី ១៦ ខែ ឧសភា ឆ្នាំ២០០៨ ទុកជា ត្រឹមត្រូវតាមទម្រង់ច្បាប់ ប៉ុន្តែបដិសេធចោលដោយខុសនឹងគតិច្បាប់ ។

**មាត្រា ២.**~ សេចក្តីសម្រេចនេះ ប្រកាសនាសវនាការជាសាធារណៈនៅរាជធានីភ្នំពេញថ្ងៃទី ២៦ ខែ ឧសភា ឆ្នាំ២០០៨ ជាសេចក្តីសម្រេចស្ថាពរ បិទផ្លូវតវ៉ា ហើយមានអានុភាពអនុវត្តទៅលើអំណាចទាំងអស់ដែល មានចែងក្នុងរដ្ឋធម្មនុញ្ញ និង ត្រូវចុះផ្សាយក្នុងរាជកិច្ច ។

រាជធានីភ្នំពេញ ថ្ងៃទី ២៦ ខែ ឧសភា ឆ្នាំ២០០៨  
**ជ. ក្រុមប្រឹក្សាធម្មនុញ្ញ និង ជ. ក្រុមប្រឹក្សាជំនុំជម្រះ**  
**ប្រធាន**  
**ឯក សំអុល**